

دور میں ان کی وفات سے یقیناً بہت بڑا خلا پیدا ہوا ہے۔ اللہ تعالیٰ انہیں جنت الفردوں میں اعلیٰ مقام سے نوازیں اور پسمندگان کو صبر جیل کی توفیق دیں، آمین یارب العالمین۔

قاضی حسین احمد^ر

محترم قاضی حسین احمد مرحوم کے ساتھ میرے تعلقات کی نوعیت دوستائی تھی اور مختلف دینی و قومی تحریکات میں باہمی رفاقت نے اسے کسی حد تک بے تکلفی کا رنگ بھی دے رکھا تھا۔ ان کے ساتھ میرے اتحارف اس دور میں ہوا جب وہ جماعت اسلامی پاکستان کے قیم تھے۔ پاکستان قومی اتحاد کے صوبائی سیکرٹری جزل کی حیثیت سے مجھے اتحاد میں شامل جماعتوں کے راہنماؤں کے ساتھ مسلسل رابطہ رکھنا ہوتا تھا۔ یہ رابطہ انتخابی مہم میں بھی تھا اور تحریک نظام مصطفیٰ صلی اللہ علیہ وسلم کے نام سے چلائی جانے والی اجتماعی تحریک میں بھی تھا۔ بعد میں جب سینیٹ آف پاکستان میں مولانا قاضی عبداللطیف^ر اور مولانا سمیع الحق کے پیش کردہ ”شریعت بل“ کے لیے ملک گیر عوامی جدوجہد مظہم کرنے کا مرحلہ سامنے آیا تو اس کے لیے قاضی حسین احمد صاحب پیش پیش تھے اور انہوں نے اس سلسلہ میں بہت متحرک اور بھرپور کردار ادا کیا۔ قاضی صاحب محترم کے ساتھ اس سے قبل ۱۹۸۲ء کی تحریک ختم نبوت میں بھی رفاقت رہی جس کے نتیجے میں اتنا قادیانیت آرڈیننس جاری ہوا، اس میں قادیانیوں کو اسلام کا نام استعمال کرنے سے قانوناً روک دیا گیا ہے اور ان کے لیے اسلام کی مذہبی علامات اور اصطلاحات کے استعمال کو قانونی جرم قرار دیا گیا ہے۔

اس دوران ایک دلچسپ واقعہ ہوا۔ قاضی حسین احمد صاحب^ر نے جماعت اسلامی پاکستان کے قیم (سیکرٹری جزل) کی حیثیت سے حضرت مولانا سید حامد میاں^ر سے رابطہ کیا کہ جماعت اسلامی کی مرکزی مجلس شوریٰ اگر یہ قرارداد پاس کر دے کہ مولانا سید ابوالاعلیٰ مودودی^ر کے جن افکار و نظریات سے جمیع علماء اسلام یادوسرے حقوقوں کو اختلاف ہے، جماعت اسلامی انہیں مولانا مودودی^ر کے تفردات سمجھتے ہوئے ان مسائل میں جمہور علماء مل مسنت کے ساتھ ہے تو کیا اس قرارداد کے بعد جمیع علماء اسلام اور جماعت اسلامی دونوں مل کر ملک میں دینی جدوجہد کی پوزیشن میں ہوں گی؟ مولانا سید حامد میاں^ر نے اس مسئلہ پر مولانا محمد اجمل خان^ر سے بات کی۔ دونوں بزرگوں نے آپس میں مشورہ سے طے کیا کہ اس سوال کا کوئی حصی جواب دینے سے پہلے مسلکی حوالہ سے تین بڑے بزرگوں حضرت مولانا محمد فراز خان صدر^ر، حضرت مولانا قاضی مظہر حسین^ر اور حضرت علامہ اکٹھر خالد محمد مظلہ سے مشورہ کر لینا چاہیے۔

دونوں حضرات نے ان تینوں بزرگوں کے پاس حاضر ہو کر مشورہ کرنے کی ذمہ داری میرے سپرد کی اور میں نے حضرت مولانا سید حامد میاں^ر اور حضرت مولانا محمد اجمل خان^ر کے نمائندے کے طور پر تینوں بزرگوں کے سامنے یہ سوال رکھا۔ اس پر تینوں بزرگوں کے جوابات مختلف تھے۔ والد محترم حضرت مولانا محمد سرفراز خان صدر^ر نے جواب دیا کہ اگر جماعت اسلامی کی مرکزی مجلس شوریٰ اس مفہوم کی قرارداد پاس کر دے تو پھر ہمارے پاس جماعت اسلامی کے ساتھ اختلاف باقی رکھنے کا کوئی شرعی اور اخلاقی جواز نہیں رہ جاتا۔ حضرت مولانا قاضی مظہر حسین^ر نے ارشاد فرمایا کہ صرف

اس مضمون کی قرارداد کافی نہیں ہوگی بلکہ جماعت اسلامی کی مجلس شوریٰ کو مولانا مودودی کی شخصیت کے بارے میں بھی اپنا موقف واضح کرنا ہوگا، جبکہ علامہ ڈاکٹر خالد محمود صاحب کا موقف یہ تھا کہ صرف قرارداد سے کامنہیں بنے گا، اس لیے کہ اصل اختلاف جماعت اسلامی کے دستور کی اس شق سے شروع ہوا تھا جس میں جماعت اسلامی کے کرن کے لیے ضروری قرار دیا گیا ہے کہ وہ رسول خدا کے سوا کسی کو معیار حق نہ سمجھے، کسی کوتقید سے بالاتر نہ سمجھے اور کسی کی ذہنی غلامی میں بیتلانہ ہو۔ اس پر حضرت مولانا سید حسین احمد مدینی نے اعتراض کیا تھا کہ اس سے صحابہ کرام کے معیار حق اور تقدیم سے بالاتر ہونے کی نظری ہوتی ہے اور تقدیم کی بھی نظری ہوتی ہے جو جمہور اہل سنت کے موقف سے انحراف ہے۔ اس سے اختلاف کا آغاز ہوا تھا، اس لیے اگر جماعت اسلامی اختلافات کو ختم کرنا چاہتی ہے تو اسے دستور کی اس شق میں علماء اہل سنت کے حسب منتظر میم کرنا ہوگی، ورنہ قرارداد کے بعد بھی اصل اختلاف جوں کا توں رہے گا۔

میں نے جب تینوں بزرگوں کے جوابات حضرت مولانا سید حامد میاں^ر اور حضرت مولانا محمد اجمل خان^ر پہنچائے تو انہوں نے باہمی مشورہ سے علامہ ڈاکٹر خالد محمود^ر کے جواب کو زیادہ قرین قیاس قرار دیا اور مجھے یہ ذمہ داری سونپی کہ میں قاضی حسین احمد صاحب کوں کراس سے آگاہ کروں۔ چنانچہ میں نے قاضی صاحب موصوف سے ملاقات کی اور انہیں یہ پیغام پہنچا دیا۔ قاضی صاحب نے فرمایا کہ مجلس شوریٰ میں قرارداد کی منظوری کی صورت تو میں کر سکتا ہوں، لیکن جماعتی دستور میں ترمیم کی پوزیشن میں نہیں ہوں۔ اس پر دونوں طرف سے خاموشی اختیار کر لی گئی۔ مگر تھوڑے عرصہ کے بعد قاضی حسین احمد صاحب جماعت اسلامی پاکستان کے امیر منتخب ہو گئے۔ یہ وہ دور تھا جب وہ متعدد شریعت محاذ کے سیکرٹری بیزل تھے اور میں سیکرٹری اطلاعات تھا۔ گڑھی شاہ ہوا ہو کے علامہ اقبال^ر روڈ پر ڈاکٹر اسرار احمد صاحب مر جوم کی تیڈیم اسلامی پاکستان کے مرکزی دفتر میں متعدد شریعت محاذ کی مرکزی کوئیں کا اجلاس تھا۔ قاضی صاحب مر جوم جماعت اسلامی کے امیر منتخب ہو چکے تھے، لیکن انہوں نے حلف نہیں اٹھایا تھا۔ اس اجلاس میں قاضی صاحب اور رقم الحروف ساتھ ساتھ بیٹھے تھے۔ میں نے انہیں جماعت کا امیر منتخب ہونے پر مبارک بادی تو انہوں نے بے تکلفی سے میری ران پر ہاتھ مارتے ہوئے کہا کہ اب تو میں ترمیم کی پوزیشن میں بھی آگیا ہوں، اب بات کرو! میں نے ہنستے ہوئے دل گلی کے انداز میں کہا کہ ”رسم تاج پوشی کے بعد بات کریں گے“۔ یعنی وہ جماعت اسلامی پاکستان کی امارت کا حلف اٹھائیں تو اس کے بعد بات چلا کیں گے۔ اس بات سے میں نے حضرت مولانا محمد اجمل خان^ر اور حضرت مولانا سید حامد میاں^ر آگاہ کر دیا، لیکن اس سلسلہ میں اس کے بعد پھر کوئی بات کسی طرف سے بھی باضابطہ طور پر سامنے نہیں آئی اور یہ سارا قصہ تاریخ کی نذر ہو گیا۔

قاضی حسین احمد صاحب^ر کا خاندانی پس منظر جمعیۃ علماء ہند کا تھا۔ ان کے والد محترم حضرت مولانا قاضی عبد الرحم صاحب رحمہ اللہ تعالیٰ جمعیۃ علماء ہند کے صوبائی صدر تھے، دارالعلوم دیوبند کے فاضل تھے اور شیخ الاسلام حضرت مولانا سید حسین احمد مدینی^ر کے شاگرد تھے۔ قاضی صاحب^ر کے بھائی مولانا عبد القدوں^ر بھی فاضل دیوبند تھے جو وفاتی شرعی عدالت کے نجیب رہے ہیں۔ قاضی صاحب^ر کا نام حسین احمد حضرت مدینی^ر کی نسبت سے رکھا گیا تھا اور قاضی صاحب^ر نے مجھے خود بتایا کہ وہ چھ سال کی عمر تک گفتگو نہیں کر سکتے تھے۔ ایک بار حضرت مدینی^ر کے گھر تشریف لائے تو ان کے والد